

6 ta' Ġunju, 1959

Imħallef:—

Onor. Dr. W. Harding, K.M., B.Litt., LL.D.

Anthony Zahra

versus

Anthony Montanaro

**Libell — Prova — Verità tal-Konviċju — Parti Attiva
fil-Pulitika — Art. 16 inċiż (d) tal-Kap. 117.**

Il-Liġi tal-Istampa tenumera tassattivament names każi li fi-hom hi ja ammissibbli l-prova tal-verità tal-konviċju; fost-hom dak meta l-persuna offiża tkun qeghdha tiehu parti attiva fil-pulitika u l-fatti ilha attribwiti huma dwar il-parti attiva li dik il-persuna tiehu fil-pulitika.

Ma hux la opportun, u lanqas prattikabbli, li tiġi ntenjata definizzjoni tad-diċtura "parti attiva fil-pulitika"; għax il-każijiet possibbli ta' partecipazzjoni attiva huma wisq żvarġati b'x jistgħu jiġu kompendjati taht ir-rigidità ta' definizzjoni; u hu aktar loġiku li daww il-każijiet jiġu valjati skond id-ċirkustanzi partikulari tagħhom, fid-dawl ta' daww il-prinċipji li jkun u jghoddu għallhom.

Imma ma jidherx li jista' jiġi dubitat illi min ikun qiegħed f'iehu parti fil-attivilajiet tad-diversi korpi jew enti konsittwiti minn partiti politiku sab'leż bihom dan jiġi żviluppat, u sab'leż jiġu propagati l-idejiet tiegħu u awmentat in-numru tas-sostenituri, ikun qiegħed f'iehu parti attiva fil-pulitika. Hekk, min ikun membru ta' kumitat distrettwali ta' partiti politiku, jiehu parti fil-konferenzi ta' dak il-partit, u d'modi oħra jikko-opera b'leż jiġu propagati l-fehmet u l-"policy" ta' dak il-partit, u mhux sempliċement jipprofessa opinjoni politika, jew sempliċement jivvota, jew sempliċement jappartjeni lil xi partit, jitqies li hu qiegħed f'iehu parti attiva fil-pulitika; u fil-każ ta' libell li hu jagħmel kontra ġurnal dwar xi artikolu li jidhriu li hu ngurjuż għalleh, il-kweralat hux ammess b'leż jipprova l-verità tal-fatti attribwiti illi-kweralant, jekk dawn il-fatti jirriferru għal dik il-parti attiva li hu jiehu fil-pulitika.

Il-Qorti:— Rat il-kwerela migjuba minn Anthony Zahra quddiem il-Qorti Kriminali tal-Magistrati ta' Malta kontra Anthony Montanaro, talli fil-Belt Valletta u fi bna-dijiet oħra, bhala editur tal-"Berqa", f'rapport imsejjah "Fil-jum tal-Luttu", stampat fl-ewwel pagina tan-numru tal-11 ta' Frar 1959 (dok. A), ingurjah gravement;

Rat id-digriet ta' dik il-Qorti fejn giet miħhuda l-eċċezzjoni mogħtija mill-kwerelat, fejn qal li ried jipprova l-verità tal-fatti;

Rat l-eċċezzjoni tal-kwerelat, fejn issottometta li l-artikolu nkriminat mhux libelluż;

Rat il-verbal l-ieħor fejn il-kwerelat ammetta li kien l-editur tal-"Berqa" fil-11 ta' Frar 1959;

Rat is-sentenza ta' dik il-Qorti tat-13 ta' Marzu 1959, li biha sabet il-kwerelat hati skond l-imputazzjoni, u in vista tal-kondotta tajba tiegħu preċedenti ordnat li jiġi liberat taħt il-provvedimenti tal-art. 23(1) (a) tal-Kodiċi Kriminali; bl-ispejjeż kontra l-kwerelat;

Trattat l-appell, limitament, għal issa, għall-pont preliminari definit mill-Ewwel Qorti bid-digriet tagħha tat-13 ta' Marzu 1959, riportat fil-fol. 12 tal-inkartament;

Ikkunsidrat;

Din il-kwistjoni preliminari tivverti fuq il-punt dwar jekk, fil-każ preżenti, hije x jew le ammessa l-prova tal-verità tal-fatti;

Il-ligi (Kap. 117, art. 16) tgħid li, f'kull kawża ta' libell minhabba malafama, il-prova tal-verità tal-fatti attribwiti hija ammessa jekk il-kwerelat, fl-istadju preliminari tal-kawża, jieħu r-responsabbiltà kollha tal-libell allegat, u jiddikjara b'difiża tiegħu li hu jrid jipprova l-verità tal-fatti attribwiti minnu lill-parti offiża. Mbghad il-ligi tenumera hames każijiet. li fihom biss, tassattivament, hi ammessa l-"exceptio veritatis", u dejjem basta li

l-fatti ma jkunx jirriferrixxu għall-hajja domestika tal-offiż;

Skond il-verbal registrat fol. 12. il-kwerelat, fl-istadju preliminari, assuma r-responsabbiltà tal-artikolu nkriminat, u eċċepixxa l-verità tal-konviċju. Il-fatti attribwiti lill-kwerelant ma jirrigwardawx il-hajja domestika. Jibqa' li wiehed jara jekk il-każ preżenti jaqgħax ossija le taht il-ħames każijiet enumerati "taxative" mil-ligi;

Il-kwerelat qiegħed isostni li l-każ jaqa' taht l-inċiż (d) tal-art. 16 fuq imsemmi, li jippermetti l-prova tal-verità meta l-offiż jiehu parti attiva fil-politika, u l-fatti attribwiti lilu huma dwar il-parti li hu jiehu fil-politika;

Ma hux in kontrast bejn il-kontendenti illi l-kwerelant hu s-segretarju tal-Kumitat lokali tal-Partit Laburista l-Gudja, u li hu delegat tal-Konferenza Generali tal-Partit Laburista. Il-Konferenza Generali hija l-korp li jifforma l-"policy" tal-Partit, u din il-"policy", hekk stabbilita mill-Konferenza, ma tistax tiġi mwaqqa' mill-Eżekuttiv. Di pjù, il-Konferenza Generali hija wkoll il-korp kompetenti biex jikkostitwixxi l-Eżekuttiv tal-Partit u biex jaħtar "leader" u d-"deputy leader" tal-Partit. Gie anki spjegat li mill-Kumitat lokali jiġu formati l-Kumitati Distrettwali tal-Partit, li mbgħad ikunu rappreżentati fil-Konferenza;

L-inċiż in dibattitu daħal fil-Ligi Maltija l-ewwel darba fl-1929, meta gie promulgat l-Att XXIX tal-1929. Infatti, fl-art. 24 ta' dak l-Att hemm enumerati l-każijiet li fi-hom tista' ssir il-prova tal-verità tal-fatti, fosthom meta l-offiż "prende parte attiva in politica e i fatti che gli si attribuiscono si riferiscono alla sua partecipazione in politica";

Il-Qorti ezaminat id-dibattiti parlamentari, tant fl-Assemblea Legislattiva kemm ukoll fis-Senat, li żvolgħew ruħhom meta saret il-ligi originali tal-1929, fuq imsemmi-ja (ara Parliamentary Debates, Official Report. Legis. Assembly 4th Session, 28-1929, Vol. 19, pp. 1911 et seq.; u Senate, 4th, 5th u 6th Sess., Vol. 8, pp. 292-293). S'intendi,

dawn id-dibattiti, kif dejjem gie gústament ritenut, ma jikkostitwux fonti ta' interpretazzjoni awtentika, imma jistgħu jifgħu xi dawl fuq il-kwistjoni. Ma jidherx li f'dan il-każ gie preċiżat mill-proponent tal-ligi l-aspett ġuridiku tal-kliem "prende parte attiva in politica"; imma dan kien probabbilment dovut għall-fatt li lanqas ma hu tant possibbli u prattikabbli li wiehed jirrestringi l-portata ta' dawk il-kliem b'definizzjoni, apparti li jagħti xi eżempju, peress li l-attività politika hija verament proteiformi, u kull każ għandu jiġi ġudikat skond il-fattezzi partikulari tiegħu. Dak li johroġ mid-diskussjoni parlamentari hu li l-membri tal-oppożizzjoni nazzjonalista kienu jidhrilhom li b'dawk il-kliem kienet sejra tiġi inawgurata fis-sistema tal-ligi innovazzjoni perikoluża, li kienet tista' tikkomprendi l-każijiet kollha (ara osservazzjonijiet tal-Onor. Sir Ugo Mifsud p. 1912 u tal-Onor. Prof. Mallia, u. 1913). Izda ma jidherx il-kien fondat il-biża ta' dawn iż-żewġ deputati li jista' jiġi nvolut fil-prova tal-verità anki min sempliċement jipproffessa opinjoni politika, jew min sempliċement jivvota, jew sempliċement jappartjeni lil xi partit. Forsi — u jingħad "forsi" — kien ikun il-każ, talvolta, li wiehed jaħseb li l-ligi kienet qegħda tispazja ż-żejjed kieku kien hemm biss il-kliem "prende parte in politica"; imma hemm anki l-ke' ma "attiva", ċjoè "parte attiva", li ċertament tindika xi haġa aktar milli wiehed sempliċement jivvota, jew sempliċement ikun ta' ċerta opinjoni politika, jew sempliċement jappartjeni lil partit politiku. Hu żgur li bil-kelma "attiva" g'iet eskluża l-partiċipazzjoni merament passiva, li biha ma tiġix realizzata ebda operożita fl-attivitàjiet tal-Partit;

Ma hux la opportun u lanqas prattikabbli li tiġi tentata mill-Qorti definizzjoni tad-diċitura "parte attiva", għax il-każijiet possibbli ta' partiċipazzjoni attiva huma wisq żvarjati biex jistgħu jiġu kompendjati taħt ir-rigidità ta' definizzjoni; u hu aktar loġiku li dawk il-każijiet jiġu valjati skond iċ-ċirkustanzi partikulari tagħhom, fid-dawl ta' dawk il-prinċipji li jkunu jgħoddu għalihom;

Ma jidherx li jista' jiġi dubitat, però, li min ikun qiegħed jieħu parti fl-attivitàjiet tad-diversi korpi jew enti

kostitwiti mill-istess Partit sabiex bihom dan jigi zviluppat, u sabiex jigu propagati l-idejiet tieghu u awmentat in-numru tas-sostenituri, ikun qieghed jiehu parti attiva fil-politika. Partecipazzjoni simili, b'azzjoni effettiva fi-organizzazzjoni tal-Partit, ma tistghax ma tkunx wahda mill-forom ta' partecipazzjoni attiva; ghax mhux biss is-suggett taghha ma jkunx qieghed jillimita ruhu ghal partecipazzjoni merament passiva, imma jkun qieghed jikkollabora, bl-azzjoni tieghu, fix-xoghol tad-diversi korpi kostitwenti dik l-organizzazzjoni, fir-realizzazzjoni tal-iskopijiet taghhom, fosthom bla dubju s-sistemazzjoni tax-xoghol tal-Partit, b'mod li dan jigi sostnut, zviluppat, estiz, u preparat ghall-eventwali lotti elettorali;

Ghap-propozitu ta' din il-fehma tal-Qorti, hu rilevanti dak li kien intqal fid-diskussjonijiet parlamentari fuq riferiti. Infatti, fuq insistenza tal-Onor. Sir Ugo Mifsud, kap tal-oppozizzjoni nazzjonalista, li kien qal "Io su questa disposizione vorrei avere delle spiegazioni per l'ermeneutica di questo articolo", l-allura Prim Ministru, Onorevolissimu Lord Strickland, kien irrisponda hekk:— "A modo d'esempio, è inevitabile che collo sviluppo della vita parlamentare si avranno delle organizzazioni in questo paese come in qualunque altro paese similmente retto sul sistema moderno". U aktar tard komplja jghid, eżemplifikattivament, "he who takes an active part in a political organisation, we could say." U l-Onor. Sir Ugo Mifsud jidher donnu li kien qieghed jaqbel ma' din l-idea, ghaliex qal dan:— "Io posso rendere l'idea sua col dire è l'ufficiale di qualunque partito od organizzazione politica". Kif ukoll l-Onor. Dr. Boffa, li ghar-rimarka tal-Onor. Prof. Mallia, li b'daqshekk jista' jigi kompriz anki min jiehu parti f'dimostrazzjoni, osserva:— "No, perchè non tutti formano parte di una organizzazione politica" (loc. cit. pp. 1912-1913);

Issa, fi-l-każ preżenti, il-kwerelant hu segretarju ta' Kumitat Lokali tal-Partit Laburista. Minn dawn il-kumitati lokali jigu furmati l-Kumitati Distrettwali, u jigu, fi stadju ulterjuri, magħżulin il-delegati ghall-Konferenza Generali; u l-kwerelant hu wkoll delegat fil-Konferenza

Generali atraverso dan is-sistema ta' organizzazzjoni tal-Partit Laburista. Bhalta tali, hu jiehu parti attiva fil-Konferenza Generali, li minnha jiddependi l-indirizz tal-"policy" tal-istess Partit, il-formazzjoni tal-Ezekuttiv, u x-xelta tal-Leader u d-Deputy Leader. Vwoldiri, li l-kwerelant ikopri karika li bl-esplikazzjoni tagħha hu qiegħed effettivament jiehu sehem fl-organizzazzjoni u fl-attivitajiet prinċipali tal-Partit. Xejn ma jimporta jekk il-vot tal-kwerelant hu wieħed fost numru kbir ta' voti, għax dak in-numru hu appuntu kompost minn voti singoli, fosthom dak tal-kwerelant; u lanqas hu rilevanti li wieħed jara x'influwenza qegħdha jkollha fil-fatt din il-partiċipazzjoni tal-kwerelant, għax indaġini simili tirrispekkja l-intensità tal-partiċipazzjoni, li tiddependi wkoll mill-kapaċità, personalità, u enerġija ndividwali, imma ma tnehhix li l-partiċipazzjoni tkun attiva fis-sens fuq espost;

Fil-kors tal-argumenti ssemmiet anki n-notorjetà tal-partiċipazzjoni. Forsi din l-osservazzjoni giet suggerita mill-kliem li kien qal l-allura Ministru tal-Gustizzja Onor. Dr. Eric Parnis fid-diskussjoni quddiem is-Senat (loc. cit. p. 292-293), għal xi rimarki li kien għamel l-Onor. Nutar Salvatore Borg Olivier, éjoè:— "Allow me to explain the meaning of this paragraph. The ordinary man in the street who records his vote in favour of one party or another, and who discussess politics while taking a cup of coffee, does not take an active part in politics. By active part in politics we understand those persons who take such an active part as to be well-known and prominent members of the party";

Għap-propożitu, għandu jiġi osservat illi n-notorjetà tista' tkun mhux "kondizzjoni" tal-partiċipazzjoni attiva, imma "manifestazzjoni" tagħha. Bniedem jista' jkun magħruf u prominenti għaliex il-parti li jiehu tkun attiva mhux biss, imma anki spettakoluża, b'mod li tattira publiċità; imma bniedem jista' wkoll, jekk ikun segretarju ta' korp imdahhal fl-organizzazzjoni tal-Partit, u delegat fil-korp suprem ta' dak il-Partit, jesplika attività ugwalment effettiva, għalkemm mhux daqshekk publiċizzata. Mhux biss, imma għandu jiġi wkoll rilevat li, biex wieħed ikun

“well-known and prominent”, ma hemmx bżonn li jkun maghruf universalment, imma biżżejjed li jkun maghruf bhala partċipanti attiv minn numru rilevanti ta' nies; u ma jistax ikun hemm dubju li l-partċipazzjoni tal-kwerekant fil-Kumitat loka'i, f'dak distrettwali, u fil-karika ta' delegat fil-Konferenza, hija konoxxuta minn numru rilevanti ta' nies;

Għal dawn il-motivi;

Tiddeċidi;

Billi tilqa' l-appell mid-digriet fuq imsemmi tat-13 ta' Marzu 1959, tirrevoka l-istess digriet, u ti'qa' t-talba fis-sens li tippermetti l-prova tal-verità tal-fatti in bażi għall-inċiż(d) tal-art. 16 fuq imsemmi Kap. 117 Ediz. Riv. għas-sens tal-liġi; u għalhekk tirtirinja t-trattazzjoni għall-udjenza tal-20 ta' Ġunju 1959 għall-kontinwazzjoni.
